

## Jissokta d-Dokument Importanti

Fl-aħħar artiklu għidtilkom li, matul il-qagħda tiegħu f'Malta, Poussielgue kien jiltaqa' ma' xi ftit kavallieri franċiżi u xi kbarat Maltin. F'dawk il-laqqhat kienu jiddiskutu bejniethom liema mezzi kellhom jintużaw biex Malta taqa' taħt il-hakma tar-Repubblika Franċiża: il-qawwa tal-armi? Il-qerq ta' l-intrigi? Jew it-tnejn flimkien

Kien hemm min issuggerixxa li l-Franċiżi jhebbu għal Malta bil-qawwiet navali u militari tagħhom, billi jidhlu fil-Port il-Kbir għall-gharrieda u jattakkaw il-Belt mill-Bieb tax-Xatt, jew billi jattakkaw il-Forti Sant'Iermu matul il-lejl jew billi jniżżlu l-forzi tagħhom — 4,000 jew 5,000 suldat — Marsaxlokk, jahkmu taħt idejhom il-Kottonera, jattakkaw l-ewwel il-Forti Ricasoli imbagħad Sant'Iermu.

Huma kienu tal-fehma li l-Ordni ma kienx imhejji biżżejjed biex jilqa' attakki qawwija għal żmien twil, għax ma kellux hafna munizzjon. Kienu jahsbu wkoll li, f'każ ta' attakk franċiż, il-Maltin ma tantx kienu lesti jgħinu lill-Kavallieri. Min-naħa l-oħra, il-"patrijotti", jew dawk li kienu favur ir-Repubblika Franċiża, għalkemm qalbenin, iġhid Poussielgue, ma riedux jagħmlu l-parti ta' "tradituri". Kienu 3 jew 4

### Minn Mons. Prof. A. Bonnici

minnhom biss li kienu lesti jaslu sa hawn.

#### INTRIGI FIL-QRATI

Ohrajn issuggerew intrigi fil-Qrati Rjali ta' l-Ewropa, li bis-saħħa tagħhom Malta setgħet taqa' taħt Franza. U qalu li kienet tkun haġa tajba li r-Repubblika Franċiża ssejjah fi Franza l-kavallieri franċiżi u twegħidhom li tagħtihom lura l-artijiet li kienet hatfet lill-Ordni, u tinsisti fuqhom biex iħajru lill-Grammastru jċedi Malta lill-Franza. Għaliex l-Ordni ma kellux mezzi biżżejjed biex jibqa' jeżisti, u jbeż-żgħuh li, jekk xi Potenza jfettillha thebb għal Malta u tirbahha, l-Ordni jitlef għal kollox il-gid kollu tiegħu, jew kif ngħidu ahna, "jitlef il-qaleb u l-gbejna".

Riedu wkoll li r-Repub-

blika gġieghel lill-Qorti Spanjola tikkonfiska l-artijiet tal-Kavallieri fi Spanja, biex tfaqqar aktar lil Ordni u tnaqqaslu l-mezzi ta' sostenement; li thajjar ukoll lill-Papa jissoprini l-Ordni ta' Malta, u dan ikun pass li żgur jingħogob mill-Prinċipijiet tal-Ewropa. Għax b'hekk huma kienu jsiru proprietarji tal-artijiet tal-Ordni f'pajjiżhom; li jsiru trattattivi sigrieti bejn Ministru Plenipotenżjarju Franċiż u l-Grammastru biex dan iċedi l-Gżira ta' Malta bil-hlas ta' somma ta' flus, jew bil-bidla ma xi gżira oħra.

#### TPARTIT TA' MALTA

Fost is-suggerimenti ta' tibdil kien hemm dik li r-Re ta' Napoli (u Sqallija) iċedi l-jedd ta' l-oġhla sovranita' fuq Malta u bi tpattija tingħatalu l-Belt ta' Benevento (fil-Italja) u xi biċċa mill-Istati tal-Papa; lill-Grammastru, imbagħad, bi tpattija għat-telf tas-sovranita' tiegħu fuq Malta, jingħata xi prinċipat fi Sqallija u s-sovranita' fuq il-Gżira ta' Elba sa mewtu.

Kien minnu li Malta bil-qawwiet militari li kellha ma setgħetx tegħleb il-qawwiet militari franċiżi? Naraw xi jgħid fuq hekk Poussielgue. F'Malta, dak iż-żmien, kien hawn 200 suldat impostati f'Sant'Iermu, li 30 minnhom kuljum kienu jagħmlu għassa mal-Grammastru; regiment ta' 450 suldat, impustati f'Sant'Anglu, kienu jgħassu l-bibien tal-bliet u l-habs; korp ta' 300 suldat kienu jagħmlu għassa mal-palazz tal-General tal-Galjuni; 300 suldat ieħor tax-xwieni kienu mpustati l-Birgu; 80 suldat kienu r-Rikażli u 80 oħra fil-Fort Manoel. Kien hemm ukoll 800 kaċċatur, li kienu jiffurmaw kumpannija f'xi każi straordinarji. Kollox ma' kollox kienu jagħmlu 2,210 suldat.

Barrá minnhom kien hemm il-Milizja jew Gwardja Nazzjonali, li kienet tghodd 10,000 suldat ieħor. Imma dawn la kienu jagħmlu servizz regolari u

(Ikompili fil-paġna 11)

## Jissokta d-Dokument Importanti

### (Jaqbad mill-pagna 5)

lanqas eżercizzi militari. Ma' dawn žid għadd żgħir ta' artillieri mghallmin hażin u mingħajr fizza.

Il-forza ewlenija kienet dik ta' 600 kavallier, li bejn 300 u 400 kienu Franciżi u għalhekk kienu lesti jiggiedu disperatament kontra l-franciżi, għax ma kellhomx kenn iehor hlief Malta u, f'każ ta' telfa, kienu jtilfu r-renti kollha li kellhom mit-Teżor tal-Ordni f'Malta.

Il-munizzjon tal-porvli ma kienx hażin, iżda l-artillieri kienu ffit u ma kellhomx balal ta' kalibru qawwi, l-injam kien nieqes u l-fran kienu jitkebbisu bil-bćejjeċ tax-xwieni mkissra. Il-qamh mażun kien jista' jservi għal 8 xhur.

### MALTA KIEN JINHTIGILHA TAQA' TAHT FRANZA

Imma Malta, kiteb Poussielgue, hija mdawra hekk tajjeb bis-swarijiet li bi ffit nies u mezzi setgħet tirreżisti għal żmien twil. Għalhekk kien rakkomandabbli li ma jsir ebda attakk sakemm ma jibegħdux il-kavallieri franciżi minn Malta. Iżda Malta kellha taqa' taht Franza, għax min jaħkem Malta ikun is-sid assolut tal-kummerċ fil-Mediterran, għax għandha l-portijiet l-aktar sbieħ u żguri, u kien hemm il-biża' li l-Gżira taqa' ma ddumx jew f'idejn l-Ingilterra, jew f'idejn ir-Russja, jew f'idejn Napli, aktarx bi ftehim mal-Grammastru.

Imma l-akbar biża' kien min-naħa ta' Frangišku II, Imperatur tal-Awstrija, għax il-ħakma ta' Malta kienet tiswielhu hafna għas-sigurtà tal-possessjonijiet tiegħu fil-baħar Adrijatiku, fejn kien hemm xi gzejjer taht il-Franciżi. L-Imperatur kellu mezz bil-wisq effikaċi biex jipperswadi lill-Grammastru Hompesch, li kien tedesk, biex jitlaq lill-Malta f'idejh.

Ma nafx kemm jista' jinteressakom, imma jien żgur li x'uħud jiehdu gost jisimghu x'kienu r-renti tal-Ordni qabel ma telaq Malta.

Qabel ir-Rivoluzzjoni Franciża l-Ordni kien idahhal 1,315,296 skudi (£M108,775): minn artijiet fi Franza (580,406 sc.), fi Spanja (271,454 sc.), fi-Italja (235,324 sc.), fil-Portugal (91,876 sc.), fil-Germanja (40,954 sc.), fil-Bavarja (2,156 sc.), fil-Polonja

(6016 sc.), f'Malta (86,500 sc.). Minn dawn kienu jin-tefqu 1,261,860 sc. (£M105,155) u jibqgħu 53,436 sc. (£M3,620).

W a r a r-Rivoluzzjoni Franciża nżammu r-renti minn Franza u parti kbira minn dawk tal-Germanja u tal-Italja. Dan in-nuqqas flimkien mal-ħlas li t-Teżor ta' l-Ordni beđa jħallas lill-Kavallieri Franciżi (li kienu tilfu r-renti tagħhom), gieb żbilanċ ta' bejn wieħed u iehor 2,000,000 sc. (£M166,666). B'dan li żbilanċ l-Ordni ma setgħax ikampa għal żmien twil.

Poussielgue ingħata u tana wkoll dan it-tagħrif dwar l-introjti f'Malta. Il-Grammastru kien idahhal 205,000 sc. (£M17,083) fis-sena mill-artijiet f'Malta u xi dazji tad-Dwana. Il-Palazzi u d-djar tal-Ordni kienu jirrendu 100,000 sc. (£M8,333). Mid-Dwana kie-

nu jidhlu mal-115,000 sc. (£M9,583).

L-artijiet tal-Knisja — Mensa tal-Isqof, benefizzi u kanonikati u Ordnijiet Religjużi — kienu jirrendu 108,000 sc. (£M9,000). Irrikkezzi fil-knejjes ġew ikkalkulati minn 166,666 sc. (£M13,888) sa 208,333 sc. (£M17,361). U hawn nieqaf.

Min ħa gost jieħu dawn l-informazzjonijiet, m a rridux jirringrazzja lili, iżda lil Poussielgue li tahomina u lil William Hardmann li għogbu jagħtina fil-ktieb tiegħu dwar Malta (1798-1815) kopja tar-Rapport li semmejna. Jien ma għamiltx haġ'ohra hlief qrajtu, ittraducejtu u adattajtu għall-qari tagħkom, biex wieħed jara kemm kienet fiergħa li sku-za ta' Napuljun — li attakka Malta għaliex l-Ordni ma halliehx idahhal il-flotta fil-Port biex tieħu l-ilma! Hekk tintiseg l-istorja tad-dinja.